



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

និយ័តករទូរគមនាគមន៍កម្ពុជា

លេខ :.....០៧៦៧.....ន.ទ.ក.

សេចក្តីសម្រេច

ស្តីពី

ការគ្រប់គ្រងលេខកូដទូរគមនាគមន៍

និយ័តករទូរគមនាគមន៍កម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/១២១៥/០១៧ ចុះថ្ងៃទី១៧ ខែធ្នូ ឆ្នាំ២០១៥ ប្រកាសឱ្យប្រើច្បាប់ស្តីពីទូរគមនាគមន៍
- បានឃើញព្រះរាជក្រឹត្យលេខ នស/រកត/០៣១៩/៤៤១ ចុះថ្ងៃទី២៧ ខែមីនា ឆ្នាំ២០១៩ ស្តីពីការតែងតាំង និងផ្តល់ឋានៈជាប្រធាន និងសមាជិកនៃនិយ័តករទូរគមនាគមន៍កម្ពុជា
- បានឃើញព្រះរាជក្រឹត្យលេខ នស/រកត/០២១៨/១៩១ ចុះថ្ងៃទី១៧ ខែកុម្ភៈ ឆ្នាំ២០១៨ ស្តីពីការតែងតាំង និងផ្តល់ឋានៈជាសមាជិកនៃនិយ័តករទូរគមនាគមន៍កម្ពុជា
- បានឃើញអនុក្រឹត្យលេខ ៤៥ អនក្រ.បក ចុះថ្ងៃទី១៦ ខែមីនា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់និយ័តករទូរគមនាគមន៍កម្ពុជា
- បានឃើញអនុក្រឹត្យលេខ ១៤៩ អនក្រ.បក ចុះថ្ងៃទី០៥ ខែកញ្ញា ឆ្នាំ២០១៧ ស្តីពីការកំណត់កម្រៃនៃការប្រើប្រាស់លេខទូរស័ព្ទ និងលេខទូរគមនាគមន៍
- បានឃើញប្រកាសរួមលេខ ៤៩៨ សហវ.ប្រក ចុះថ្ងៃទី០៨ ខែឧសភា ឆ្នាំ២០១៨ ស្តីពីការផ្តល់សេវាសាធារណៈដោយក្រសួងប្រៃសណីយ៍និងទូរគមនាគមន៍
- បានឃើញប្រកាសរួមលេខ ៤៩៩ សហវ.ប្រក ចុះថ្ងៃទី០៨ ខែឧសភា ឆ្នាំ២០១៨ ស្តីពីការផ្តល់សេវាសាធារណៈដោយនិយ័តករទូរគមនាគមន៍កម្ពុជា
- បានឃើញប្រកាសលេខ ៣១៣ បទ.ប្រក ចុះថ្ងៃទី២៥ ខែកញ្ញា ឆ្នាំ២០១៨ ស្តីពីការប្រគល់ភារកិច្ច និងសិទ្ធិក្នុងការផ្តល់សេវាសាធារណៈមួយចំនួនរបស់ក្រសួងប្រៃសណីយ៍ និងទូរគមនាគមន៍ ជូន និយ័តករទូរគមនាគមន៍កម្ពុជា
- យោងតាមតម្រូវការចាំបាច់របស់និយ័តករទូរគមនាគមន៍កម្ពុជា។

BR. 9

សម្រេច
ផ្នែកទី ១
បទប្បញ្ញត្តិទូទៅ

ប្រការ ១.- គោលបំណង

សេចក្តីសម្រេចនេះមានគោលបំណងគ្រប់គ្រងលេខកូដទូរគមនាគមន៍ ប្រកបដោយប្រសិទ្ធភាព និងស្របតាមប្លង់លេខទូរគមនាគមន៍ជាតិនៃព្រះរាជាណាចក្រកម្ពុជា។

ប្រការ ២.- គោលដៅ

សេចក្តីសម្រេចនេះមានគោលដៅកំណត់អំពីទម្រង់ ការផ្តល់ ការប្រើប្រាស់ ការកែប្រែ ការផ្ទេរ ការដកហូត និងការប្រគល់លេខកូដទូរគមនាគមន៍។

ប្រការ ៣.- វិសាលភាព

សេចក្តីសម្រេចនេះមានវិសាលភាពអនុវត្តចំពោះប្រតិបត្តិករទូរគមនាគមន៍ និងអ្នកទទួលលិខិតអនុញ្ញាតប្រើប្រាស់លេខកូដទូរគមនាគមន៍គ្រប់ប្រភេទ លើកលែងលេខទូរស័ព្ទចល័ត និងលេខទូរស័ព្ទអចល័ត ដែលកំណត់ដោយបទប្បញ្ញត្តិ ឬសេចក្តីណែនាំដោយឡែក។

ប្រការ ៤.- និយមន័យនៃពាក្យបច្ចេកទេស

- និយមន័យនៃពាក្យបច្ចេកទេសក្នុងសេចក្តីសម្រេចនេះ ត្រូវបានកំណត់ដូចតទៅ៖
- **លេខកូដទូរគមនាគមន៍** សំដៅដល់បណ្តាញលេខកូដខ្លី និងលេខកូដសម្គាល់សេវាពិសេស ដូចមានកំណត់ក្នុងឧបសម្ព័ន្ធទី ១ នៃសេចក្តីសម្រេចនេះ ដែលត្រូវផ្តល់ជូនបណ្តាក្រសួង ស្ថាប័នរដ្ឋ/ឯកជន អង្គការ ប្រតិបត្តិករទូរគមនាគមន៍ និងក្រុមហ៊ុនសម្រាប់ផ្តល់សេវាទូរគមនាគមន៍ ។
 - **លេខកូដសម្រាប់សេវាគ្រាអាសន្ន** សំដៅដល់លេខកូដទូរគមនាគមន៍ ដូចមានកំណត់ក្នុងឧបសម្ព័ន្ធទី ១ នៃសេចក្តីសម្រេចនេះ ដែលត្រូវបានប្រើប្រាស់ក្នុងគ្រាអាសន្ន ដោយសាធារណជន និងបានផ្តល់ទៅដល់អង្គភាពនគរបាលជាតិ អង្គភាពពន្លត់អគ្គិភ័យ និងអង្គភាពសេវារថយន្តសង្គ្រោះបន្ទាន់ ដោយឥតគិតថ្លៃ។
 - **ប្លង់លេខទូរគមនាគមន៍ជាតិ** សំដៅដល់ប្លង់ដែលត្រូវបានរៀបចំដើម្បីគ្រប់គ្រង និងកំណត់អំពីលេខលេខកូដ និងសញ្ញាសម្គាល់ពិសេសទូរគមនាគមន៍នៅក្នុងព្រះរាជាណាចក្រកម្ពុជា។
 - **ការកែប្រែលេខកូដទូរគមនាគមន៍** សំដៅដល់ការបន្ថែម ឬបន្ថយចំនួនខ្ទង់លេខ ឬការផ្លាស់ប្តូរទម្រង់លេខ ឬប្រភេទសេវានៃលេខកូដទូរគមនាគមន៍ ដោយ នីយ័តករទូរគមនាគមន៍កម្ពុជា (**ន.ន.ក.**) ស្របតាមប្លង់លេខទូរគមនាគមន៍ជាតិ ឬបទប្បញ្ញត្តិជាធរមាន។
 - **អ្នកទទួលលិខិតអនុញ្ញាត** សំដៅដល់នីតិបុគ្គលដែលបានទទួលលិខិតអនុញ្ញាតពី **ន.ន.ក.** ដើម្បីប្រើប្រាស់លេខកូដទូរគមនាគមន៍។

ផ្នែកទី ២
ការគ្រប់គ្រងលេខកូដទូរគមនាគមន៍

ប្រការ ៥.- ការផ្តល់លេខកូដទូរគមនាគមន៍

ន.ន.ក. ជាស្ថាប័នមានសមត្ថកិច្ចក្នុងការទទួល ពិនិត្យ និងសម្រេចលើសំណើសុំលិខិតអនុញ្ញាតប្រើប្រាស់លេខកូដទូរគមនាគមន៍គ្រប់ប្រភេទ ដូចមានចែងក្នុងឧបសម្ព័ន្ធទី១ នៃសេចក្តីសម្រេចនេះ និងលេខកូដទូរគមនាគមន៍ផ្សេងទៀតស្របតាមប្លង់លេខទូរគមនាគមន៍ជាតិ។

រាល់ការចំណាយលើការស្ថាបនា និងតភ្ជាប់បណ្តាញរវាងប្រព័ន្ធរបស់អ្នកទទួលលិខិតអនុញ្ញាត ទូរគមនាគមន៍កម្ពុជា និងប្រតិបត្តិករទូរគមនាគមន៍ ដើម្បីដាក់ឱ្យដំណើរការលេខកូដ ដែលផ្តល់ដោយ **ន.ន.ក.** គឺជាបន្ទុករបស់អ្នកទទួលលិខិតអនុញ្ញាត។ ដោយឡែក ថ្លៃសេវានៃការសន្ទនាពីគ្រប់បណ្តាញទូរស័ព្ទទាំងអស់ ត្រូវកំណត់ដោយកិច្ចព្រមព្រៀងរវាងអ្នកទទួលលិខិតអនុញ្ញាត និង ប្រតិបត្តិករទូរគមនាគមន៍ដែលផ្តល់ការតភ្ជាប់ និងត្រូវស្របតាមលក្ខខណ្ឌនៃស្តង់ដារចូកទេស គុណភាពនៃសេវា គោលការណ៍តម្លាភាព និងថ្លៃសមរម្យ។ ថ្លៃសេវានៃការសន្ទនាពីគ្រប់បណ្តាញទូរស័ព្ទទាំងអស់ ត្រូវបានលើកលែងចំពោះការហៅទៅកាន់លេខកូដទូរគមនាគមន៍សម្រាប់ផ្តល់សេវាគ្រាអាសន្ន ស្របតាមបទប្បញ្ញត្តិជាធរមាន។

ប្រការ ៦.- លក្ខខណ្ឌ និងនីតិវិធីនៃការស្នើសុំ

នីតិវិធី ទម្រង់ បែបបទ និងលក្ខខណ្ឌ សម្រាប់ការស្នើសុំ និងផ្តល់លិខិតអនុញ្ញាតប្រើប្រាស់លេខកូដទូរគមនាគមន៍ត្រូវកំណត់ដោយសេចក្តីណែនាំរបស់ **ន.ន.ក.** ។

ប្រការ ៧.- ការប្រើប្រាស់លេខកូដទូរគមនាគមន៍

អ្នកទទួលលិខិតអនុញ្ញាតត្រូវប្រើប្រាស់លេខកូដទូរគមនាគមន៍ដែល **ន.ន.ក.** បានផ្តល់ជូនឱ្យអស់លទ្ធភាព ប្រសិទ្ធភាព និងស័ក្តិសិទ្ធភាព។

ប្រការ ៨.- កាតព្វកិច្ចប្រើប្រាស់លេខកូដទូរគមនាគមន៍

អ្នកទទួលលិខិតអនុញ្ញាត ត្រូវប្រើប្រាស់លេខកូដទូរគមនាគមន៍ឲ្យបានត្រឹមត្រូវ ស្របតាមប្រភេទ និងទម្រង់លេខកូដទូរគមនាគមន៍នីមួយៗ ដូចមានចែងក្នុងឧបសម្ព័ន្ធទី១ និងឧបសម្ព័ន្ធទី២ នៃសេចក្តីសម្រេចនេះ ។

អ្នកទទួលលិខិតអនុញ្ញាតមិនត្រូវបង្កើតលេខកូដទូរគមនាគមន៍ខុសពីលេខកូដទូរគមនាគមន៍ដែល **ន.ន.ក.** បានផ្តល់ជូន និងការកំណត់នៅក្នុងឧបសម្ព័ន្ធនៃសេចក្តីសម្រេចនេះ។

ប្រការ ៩.- ការកែប្រែលេខកូដទូរគមនាគមន៍

ន.ន.ក. មានសិទ្ធិកែប្រែលេខកូដទូរគមនាគមន៍ដែលបានផ្តល់ជូនក្រសួង ស្ថាប័នរដ្ឋ/ឯកជន អង្គការសមាគម ប្រតិបត្តិករទូរគមនាគមន៍ និងក្រុមហ៊ុននានា ស្របតាមបទប្បញ្ញត្តិជាធរមាន។

ប្រការ ១០.- ការផ្ទេរលេខកូដទូរគមនាគមន៍

រាល់ការផ្ទេរការប្រើប្រាស់លេខកូដទូរគមនាគមន៍ ត្រូវស្នើសុំការអនុញ្ញាតពី **ន.ន.ក.** ។
ការផ្ទេរលេខកូដទូរគមនាគមន៍ពុំមានសុពលភាពឡើយ បើពុំមានការយល់ព្រមជាលាយលក្ខណ៍អក្សរជាមុនពី **ន.ន.ក.** ។

ប្រការ ១១.- ការប្រគល់លេខកូដទូរគមនាគមន៍

អ្នកទទួលលិខិតអនុញ្ញាតអាចស្នើសុំប្រគល់លេខកូដទូរគមនាគមន៍គ្រប់ប្រភេទជូន **ន.ន.ក.** ។ ចំពោះប្រតិបត្តិករទូរស័ព្ទចល័ត អចល័ត មាត់ច្រកទូរគមនាគមន៍អន្តរជាតិ និងសេវាសំឡេងតាមអាយកី (VoIP) ត្រូវមាន ឬរក្សាទុកលេខកូដខ្លីប្រតិបត្តិការយ៉ាងតិចចំនួន ០២ (ពីរ) ដែលត្រូវប្រើប្រាស់សម្រាប់សេវាសាកសួរព័ត៌មានទូទៅ និងបញ្ហាអាក់រអួលសេវា ស្របតាមប្លង់លេខទូរគមនាគមន៍ជាតិ ។

ការស្នើសុំប្រគល់លេខកូដទូរគមនាគមន៍ជូន **ន.ន.ក.** វិញអាចធ្វើបានគ្រប់ពេលនៃឆ្នាំនីមួយៗ (ឆ្នាំ n) ។ ចំពោះកម្រៃនៃការប្រើប្រាស់លេខប្រចាំឆ្នាំសម្រាប់ឆ្នាំ n មិនត្រូវបានបង្វែរជូនវិញឡើយ។

អ្នកទទួលលិខិតអនុញ្ញាតពុំតម្រូវឱ្យបង់កម្រៃនៃការប្រើប្រាស់លេខកូដទូរគមនាគមន៍សម្រាប់ឆ្នាំបន្ទាប់ (ឆ្នាំ $n+1$) ឡើយ ក្នុងករណីការប្រគល់លេខនេះធ្វើបានមុនដំណាច់ឆ្នាំ n ។

អ្នកទទួលលិខិតអនុញ្ញាតត្រូវទូទាត់បំណុលនៃការប្រើប្រាស់លេខនោះ ជូន **ន.ន.ក.** ស្របតាមបទប្បញ្ញត្តិ ជាធរមាន និងទទួលខុសត្រូវរាល់បាតុភាពទាំងឡាយដែលកើតឡើងជាមួយហេតុ ក្រោយពេលការប្រគល់លេខ កូដទូរគមនាគមន៍នោះ ។

ប្រការ ១២.- ការដកហូតលេខកូដទូរគមនាគមន៍

ន.ន.ក. មានសិទ្ធិដកហូតលេខកូដទូរគមនាគមន៍ដែលបានផ្តល់ជូនក្រសួង ស្ថាប័នរដ្ឋ/ឯកជន អង្គការ សមាគម ប្រតិបត្តិករទូរគមនាគមន៍ និងអ្នកទទួលលិខិតអនុញ្ញាតប្រើប្រាស់លេខកូដទូរគមនាគមន៍គ្រប់ប្រភេទ ករណីមានការតម្រូវដោយច្បាប់ ឬបទប្បញ្ញត្តិជាធរមាន ឬក្នុងករណីដូចខាងក្រោម៖

- អ្នកទទួលលិខិតអនុញ្ញាតពុំបានប្រើប្រាស់លេខកូដទូរគមនាគមន៍នោះក្នុងរយៈពេល ០១ (មួយ) ឆ្នាំ គិតចាប់ពីកាលបរិច្ឆេទទទួលបានលិខិតអនុញ្ញាតពី **ន.ន.ក.** ។
- អ្នកទទួលលិខិតអនុញ្ញាតប្រើប្រាស់លេខកូដទូរគមនាគមន៍នោះ មិនស្របតាមប្រការ ៨ នៃសេចក្តី សម្រេចនេះ និងលិខិតបទដ្ឋានពាក់ព័ន្ធផ្សេងទៀតដែលនៅជាធរមាន។
- ការប្រើប្រាស់លេខកូដទូរគមនាគមន៍នោះ ធ្វើឱ្យខូចប្រយោជន៍ធ្ងន់ធ្ងរដល់ប្រតិបត្តិករផ្តល់សេវា ទូរគមនាគមន៍ ឬអ្នកប្រើប្រាស់ផ្សេងទៀត ឬប៉ះពាល់ដល់សណ្តាប់ធ្នាប់សាធារណៈ និងសន្តិសុខជាតិ
- អ្នកទទួលលិខិតអនុញ្ញាតពុំបានបង់កម្រៃនៃការប្រើប្រាស់លេខកូដទូរគមនាគមន៍នោះស្របតាម បទប្បញ្ញត្តិជាធរមាន។

ប្រការ ១៣.- ការដកហូតអាជ្ញាបណ្ណពាក់ព័ន្ធ

ន.ន.ក. មានសិទ្ធិដកហូតរាល់អាជ្ញាបណ្ណ ដែលពាក់ព័ន្ធនឹងករណីការផ្ទេរ ការប្រគល់ និង ការដកហូត លេខកូដទូរគមនាគមន៍ ដូចមានចែងក្នុងប្រការ ១០ ប្រការ ១១ និង ប្រការ ១២ នៃសេចក្តីសម្រេចនេះ ធ្វើឱ្យប៉ះ ពាល់ដល់ប្រតិបត្តិការ ឬមិនអាចដំណើរការអាជីវកម្មផ្តល់សេវាទូរគមនាគមន៍ នៃអាជ្ញាបណ្ណនោះ ។

ប្រការ ១៤.- ទោសប្បញ្ញត្តិ

ករណីអនុវត្តផ្ទុយពីសេចក្តីសម្រេចនេះ អ្នកទទួលលិខិតអនុញ្ញាត ត្រូវទទួលខុសត្រូវចំពោះមុខច្បាប់ស្តីពី ទូរគមនាគមន៍ និងបទប្បញ្ញត្តិផ្សេងទៀតដែលនៅជាធរមាន។

**ផ្នែកទី ៣
អនុប្បញ្ញត្តិ**

ប្រការ ១៥.- អនុប្បញ្ញត្តិ

អ្នកទទួលបានលិខិតអនុញ្ញាតប្រើប្រាស់លេខកូដទូរគមនាគមន៍ ដែលផ្តល់ដោយក្រសួងប្រៃសណីយ៍ និងទូរគមនាគមន៍ ឬ **ន.ន.ក.** កន្លងមក ត្រូវដាក់លេខកូដទាំងនោះឱ្យដំណើរការ និងប្រើប្រាស់ឱ្យបានត្រឹមត្រូវ ស្របតាមប្រភេទ និងទម្រង់លេខកូដទូរគមនាគមន៍នីមួយៗ ដូចមានចែងក្នុងឧបសម្ព័ន្ធទី១ និង ឧបសម្ព័ន្ធទី២ នៃសេចក្តីសម្រេចនេះ ។

ចំពោះអ្នកទទួលបានលិខិតអនុញ្ញាត ដែលបានបង្កើតលេខកូដខុសពីលេខកូដទូរគមនាគមន៍ដែលក្រសួងប្រៃសណីយ៍ និងទូរគមនាគមន៍ ឬ **ន.ទ.ក.** បានផ្តល់ជូន អាចបន្តប្រើលេខកូដនោះក្នុងរយៈពេល ១២ (ដប់ពីរ) ខែ បន្ទាប់ពីសេចក្តីសម្រេចនេះចូលជាធរមាន។ ផុតរយៈពេលនេះ អ្នកទទួលបានលិខិតអនុញ្ញាត ត្រូវប្រើប្រាស់លេខកូដទូរគមនាគមន៍ដែលផ្តល់ដោយក្រសួងប្រៃសណីយ៍ និងទូរគមនាគមន៍ ឬ **ន.ទ.ក.** ស្របតាមប្រភេទ និងទម្រង់លេខកូដទូរគមនាគមន៍នីមួយៗ ដូចមានចែងក្នុងឧបសម្ព័ន្ធទី១ និង ឧបសម្ព័ន្ធទី២ នៃសេចក្តីសម្រេចនេះ។


ចំពោះប្រតិបត្តិករទូរស័ព្ទចល័ត អចល័ត មាត់ច្រកទូរគមនាគមន៍អន្តរជាតិ និងសេវាសំឡេងតាមអាយក៊ី (VoIP) ដែលពុំទាន់មានលេខកូដដើម្បីប្រើសម្រាប់សេវាសាកសួរព័ត៌មានទូទៅ និងបញ្ហាអាក់អន្តរសេវា ត្រូវដាក់ពាក្យស្នើសុំលិខិតអនុញ្ញាតពី **ន.ទ.ក.** ស្របតាមលក្ខខណ្ឌ និងនីតិវិធីជាធរមាន ។

ប្រការ ១៦.- អវសានប្បញ្ញត្តិ

បទប្បញ្ញត្តិទាំងឡាយណាដែលផ្ទុយពីសេចក្តីសម្រេចនេះ ត្រូវទុកជានិរាករណ៍។

ប្រការ ១៧.- ការអនុវត្ត

សមាជិក **ន.ទ.ក.** ប្រធាននាយកដ្ឋាន ប្រធានអង្គភាពក្រោមឱវាទ **ន.ទ.ក.** ប្រតិបត្តិករទូរគមនាគមន៍ និងអ្នកទទួលបានលិខិតអនុញ្ញាតប្រើប្រាស់លេខកូដទូរគមនាគមន៍ ត្រូវអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខានេះតទៅ។ **BR.**

ថ្ងៃព្រហស្បតិ៍ ៩ រោច ខែ ឧសភា ឆ្នាំស្រូវ ព.ស.២៥៦៣
ធ្វើនៅរាជធានីភ្នំពេញ ថ្ងៃទី ១៦ ខែ មេសា ឆ្នាំ២០២០
ប្រធាន 



ម៉ែ ចរិយា

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងប្រៃសណីយ៍ និងទូរគមនាគមន៍
- ក្រសួងសេដ្ឋកិច្ចនិងហិរញ្ញវត្ថុ
“ដើម្បីជូនជ្រាប”
- ដូចប្រការ ១៧
“ដើម្បីអនុវត្ត”
- ឯកសារ-កាលប្បវត្តិ

ស្តីពីការគ្រប់គ្រងលេខកូដឆ្មោះអាសយដ្ឋាន


BR. 9 10 2

9.	1800-8XX	- X សម្គាល់លេខសេវា - X = 0,1,2,...,9	លេខកូដសម្រាប់សេវា Home Country Direct (បម្រុងទុក)
10.	1900- ABXXXX	- AB សម្គាល់លេខប្រតិបត្តិករ - A = 1,2,3,...,9 (លើកលែង 0) - B = 0,1,2,...,9 - X = 0,1,2,...,9	លេខកូដព្រីមៀមរ៉េត (Premium Rate)
11.	456XX	- X សម្គាល់លេខប្រតិបត្តិករ - X = 0,1,2,...,9	លេខកូដបណ្តាញចល័ត Mobile Network Code (MNC) សម្រាប់ សម្គាល់ប្រតិបត្តិករទូរស័ព្ទចល័ត
12.	89855XX	- X សម្គាល់លេខប្រតិបត្តិករ - X = 0,1,2,...,9	លេខអត្តសញ្ញាណប្រតិបត្តិករប្រើប្រាស់ សម្គាល់កាតបង់ប្រាក់ Issuer Identification Number (IIN)
13.	950XX	- X សម្គាល់លេខប្រតិបត្តិករ - X = 0,1,2,...,9	លេខកូដសម្គាល់សេវាផែកដឹង (Paging) ប្រើប្រាស់ក្នុងប្រទេស
	+855950XX	- X សម្គាល់លេខប្រតិបត្តិករ - X = 0,1,2,...,9 - (+855) លេខកូដប្រទេសកម្ពុជា	លេខកូដសម្គាល់សេវាផែកដឹង (Paging) ប្រើប្រាស់ជាអន្តរជាតិ
14.	A-B-B	- A = 0,1,2,...,63 (6 bits) - B = 0,1,2,...,15 (4 bits)	លេខកូដចំណុចស៊ីញ៉ាល់ជាតិ (NSPC – National Signaling Point Code)
15.	X-Y-X	- X = 0,1,2,...,7 (3 bits) - Y = 0,1,2,...,255 (8 bits)	លេខកូដចំណុចស៊ីញ៉ាល់អន្តរជាតិ (ISPC – International Signaling Point Code)

ឧបសម្ព័ន្ធទី២ ៖ ទម្រង់ និងការប្រើប្រាស់លេខកូដទូរគមនាគមន៍
ភ្ជាប់នឹងសេចក្តីសម្រេចលេខ៣៧៦/អនកម្ម/ថ្ងៃទី ១៦ ខែ ០៩ ឆ្នាំ២០២០
ស្តីពីការគ្រប់គ្រងលេខកូដទូរគមនាគមន៍

១. លេខកូដសម្គាល់មាត់ច្រកទូរគមនាគមន៍អន្តរជាតិ (IDD Gateway Access Code) (00X)

លេខកូដសម្គាល់មាត់ច្រកទូរគមនាគមន៍អន្តរជាតិ International Direct Dialing (IDD) ប្រើសម្រាប់ផ្តល់សេវាហៅទូរស័ព្ទចេញទៅក្រៅប្រទេសដោយផ្ទាល់ដែលមានទម្រង់ដូចខាងក្រោម៖



២. លេខកូដសម្រាប់សាកល្បងអន្តរជាតិ (10X)

លេខកូដសាកល្បងអន្តរជាតិ ប្រើសម្រាប់ការសាកល្បងសេវា Transmission, 1 KHz Tone និង Loop back ពីប្រតិបត្តិករអន្តរជាតិមួយទៅប្រតិបត្តិករអន្តរជាតិមួយទៀត។

លេខកូដ	ប្រភេទសេវា
10X	លេខកូដសាកល្បងអន្តរជាតិ - X = 0,1,2,...,9

៣. លេខកូដខ្លីសម្រាប់សេវាត្រាអាសន្ន (11X)

លេខកូដខ្លីសម្រាប់សេវាត្រាអាសន្ន គឺជាលេខកូដខ្លី ៣ ខ្ទង់សម្រាប់ផ្តល់ជូនអង្គភាពនគរបាលជាតិ អង្គភាពពន្ធនាគារ និងអង្គភាពសេវាថែទាំបុគ្គលិកប្រឆាំងប្រព្រឹត្តិកម្មអសីទកិច្ច ដែលប្រើប្រាស់ក្នុងត្រាអាសន្នដោយសាធារណជន។

លេខកូដ	ប្រភេទសេវា
11X	លេខកូដខ្លីសម្រាប់សេវាត្រាហ្វាស្ទ - $X = 0, 1, 2, \dots, 9$

៤. លេខកូដខ្លីសម្រាប់អតិថិជន (12YX)

លេខកូដសម្រាប់អតិថិជន គឺជាលេខកូដខ្លី ៤ ខ្ទង់សម្រាប់ផ្តល់ជូន ក្រសួង ស្ថាប័នរដ្ឋ/ឯកជន អង្គការសមាគម ប្រតិបត្តិករ ទូរគមនាគមន៍ និងក្រុមហ៊ុននានា ដើម្បីផ្តល់សេវាជូនអតិថិជន។

លេខកូដ	ប្រភេទសេវា
12YX	លេខកូដខ្លីសម្រាប់អតិថិជន (ក្រសួង/ស្ថាប័ន/អង្គការ/ក្រុមហ៊ុន) - $Y = 5, 6, 7, 8, 9$ - $X = 0, 1, 2, \dots, 9$

សម្គាល់៖ ចំពោះ $Y = 0, 1, 2, 3, 4$ ត្រូវកំណត់ជាលេខកូដបម្រុងសម្រាប់សេវាដែលត្រូវផ្តល់ដោយមាត់ច្រកអន្តរជាតិ ។

៥. លេខកូដសម្រាប់សេវាផែកដឹង (Paging) (13X, 950XX, +855950XX)

លេខកូដសម្រាប់ផ្តល់សេវាផែកដឹង (Paging) ត្រូវកំណត់ដូចខាងក្រោម៖

- លេខ 13X សេវាផែកដឹង Paging ប្រើប្រាស់តាមតំបន់ក្នុងប្រទេស
- លេខ 950XX សេវាផែកដឹង Paging ប្រើប្រាស់ក្នុងប្រទេស
- លេខ +855950XX សេវាផែកដឹង Paging ប្រើប្រាស់ជាអន្តរជាតិ ។

៦. លេខកូដខ្លីសម្រាប់ប្រតិបត្តិករ (14XY, 15XY)

លេខកូដខ្លីសម្រាប់ប្រតិបត្តិករ គឺជាលេខកូដខ្លី ៤ ខ្ទង់ ដែលត្រូវផ្តល់ជូនប្រតិបត្តិករយកទៅប្រើប្រាស់សម្រាប់បម្រើសេវាកម្មផ្សេងៗ ដូចជាការសាកសួរព័ត៌មានទូទៅ ការអាក់អូលសេវា និងសេវាបន្ថែមផ្សេងៗទៀត។

លេខកូដ	ប្រភេទសេវា
14XY, 15XY	- X និង $Y = 0, 1, 2, \dots, 9$ - X សម្គាល់លេខប្រតិបត្តិករ - Y សម្គាល់លេខបម្រើសេវាដែល Y អាចកំណត់ការប្រើប្រាស់ដោយប្រតិបត្តិករ លើកលែងតែ៖ • $Y = 1$ ប្រើសម្រាប់សេវាសាកសួរព័ត៌មានទូទៅ • $Y = 2$ ប្រើសម្រាប់បញ្ជីអាក់អូលសេវា


៧. លេខកូដសម្រាប់សម្គាល់មាត់ច្រកទូរគមនាគមន៍អន្តរជាតិ (VoIP Gateway Access Code) (15X, 16X, 17X)

លេខកូដសម្រាប់សេវាសម្លេងតាមអាយក៊ី (VoIP) ត្រូវផ្តល់ជូនប្រតិបត្តិករប្រើសម្រាប់ផ្តល់សេវាសំឡេងតាមអាយក៊ី (VoIP) ដែលអនុញ្ញាតឱ្យអ្នកប្រើប្រាស់ធ្វើការហៅចេញ និងទទួលការហៅចូលជាសំឡេងតាមរយៈសេវាព័ត៌មានទូទៅកុំព្យូទ័រ កុំព្យូទ័រទៅទូរស័ព្ទ ទូរស័ព្ទទៅកុំព្យូទ័រ ឬទូរស័ព្ទទៅទូរស័ព្ទ ដែលមានទីតាំងនៅក្នុងប្រទេស ឬ ក្រៅប្រទេសកម្ពុជា ។

លេខកូដ	ប្រភេទសេវា
15X, 16X, 17X	- X សម្គាល់លេខប្រតិបត្តិករ - X = 0,1,2,...,9


៨. លេខកូដសម្រាប់សេវាថ្ងៃទី (Toll-Free)

លេខកូដសេវាថ្ងៃទី (1800) សំដៅក្បាលលេខទូរស័ព្ទសម្រាប់ផ្តល់សេវាអាជីវកម្ម ដែលអ្នកប្រើប្រាស់អាចហៅទូរស័ព្ទចូលដោយមិនគិតថ្លៃនៅក្នុងប្រទេស។ ប្រតិបត្តិករផ្តល់សេវាថ្ងៃទីត្រូវទទួលបន្ទុកលើការបង់កម្រៃនៃការហៅទូរស័ព្ទដែលបានទទួល។ លេខសម្រាប់ផ្តល់សេវា Toll-Free ត្រូវមានចំនួន ១០ (ដប់) ខ្ទង់ និងមានទម្រង់ដូចខាងក្រោម៖




៩. លេខកូដសម្រាប់សេវា Home Country Direct

លេខកូដសម្រាប់សេវា Home Country Direct ត្រូវបានប្រើសម្រាប់ប្រតិបត្តិករទូរគមនាគមន៍ដើម្បីអនុញ្ញាតឱ្យអ្នកប្រើប្រាស់ហៅទូរស័ព្ទចូលមកលេខទូរស័ព្ទនៅក្នុងប្រទេសវិញដោយផ្ទាល់នៅពេលធ្វើដំណើរនៅក្រៅប្រទេស តាមរយៈការចុចលេខកូដ 1800 881 XXX---X ។ ទម្រង់នៃលេខកូដសម្រាប់សេវា Home Country Direct ដូចខាងក្រោម៖



១០. លេខកូដសម្រាប់សេវាត្រីមៀមរ៉េត (Premium Rate)

លេខកូដត្រីមៀមរ៉េត (1900) សំដៅក្បាលលេខទូរស័ព្ទសម្រាប់ផ្តល់សេវាអាជីវកម្ម ដែលអ្នកប្រើប្រាស់អាចហៅទូរស័ព្ទចូល និងត្រូវបង់កម្រៃដែលបានកំណត់មួយនៅក្នុងប្រទេស ។ សេវាត្រីមៀមរ៉េត រួមមានដូចជាសេវាសាកសួរព័ត៌មានពីអ្នកផ្តល់សេវា និងសេវាកំសាន្តនានា ។ លេខសម្រាប់ផ្តល់សេវាត្រីមៀមរ៉េត 1900 ត្រូវមានចំនួន ១០ (ដប់) ខ្ទង់ និងមានទម្រង់ដូចខាងក្រោម៖



១១. លេខកូដសម្រាប់សេវាបណ្តាញចល័ត Mobile Network Codes (MNC)

លេខកូដបណ្តាញចល័ត (MNC) សំដៅលេខកូដដែលត្រូវបូករួមបញ្ចូលគ្នាជាមួយលេខកូដទូរស័ព្ទចល័តនៃប្រទេស (MCC – Mobile Country Code) សម្រាប់សម្គាល់បណ្តាញទូរស័ព្ទចល័តនៅក្នុងប្រទេសនីមួយៗជាអន្តរជាតិ ។ ស្របតាមអនុសាសន៍ ITU-T E.212. បានកំណត់ដូចខាងក្រោម៖

- លេខកូដទូរស័ព្ទចល័តប្រទេស (MCC) ផ្តល់ដោយ ITU ជូនប្រទេសកម្ពុជាគឺលេខ 456
- លេខកូដបណ្តាញចល័ត (MNC) មានលេខ ២ ខ្ទង់ក្នុងទម្រង់លេខពី "០០" ទៅ "៩៩" ដែលត្រូវកំណត់និងផ្តល់ដោយ ន.ទ.ក. ជូន ប្រតិបត្តិករទូរស័ព្ទចល័ត ។
- លេខអត្តសញ្ញាណអ្នកប្រើប្រាស់ទូរស័ព្ទចល័ត (MSIN) ប្រើសម្រាប់សម្គាល់អ្នកប្រើប្រាស់ទូរស័ព្ទចល័តមានចំនួនលេខអតិបរមា 10 ខ្ទង់ និងត្រូវផ្តល់ដោយប្រតិបត្តិករ ។


IMSI		
MCC	MNC	MSIN
3 digits	2 digits	Maximum 10 digits
456	00-99	XXXXXXXXXX

ចំនួនលេខអតិបរមា 15 Digits

- IMSI (International Mobile Subscription Identity): អត្តសញ្ញាណអន្តរជាតិនៃអ្នកប្រើប្រាស់ទូរស័ព្ទចល័ត
- MCC (Mobile Country Code): លេខកូដទូរស័ព្ទចល័តនៃប្រទេស
- MNC (Mobile Network Code): លេខកូដបណ្តាញចល័ត
- MSIN (Mobile Subscription Identification Number): លេខអត្តសញ្ញាណអ្នកប្រើប្រាស់ទូរស័ព្ទចល័ត (ក្នុងប្រទេស)

១២. លេខអត្តសញ្ញាណប្រតិបត្តិករប្រើប្រាស់សម្គាល់កាតបង់ប្រាក់ (IIN - Issuer Identification Number)

លេខអត្តសញ្ញាណប្រតិបត្តិករប្រើប្រាស់សម្គាល់កាតបង់ប្រាក់ ត្រូវកំណត់បែងចែកតាមវិស័យ ប្រទេស និងប្រតិបត្តិករស្របតាមអនុសាសន៍ ITU-T E.164 [2] ដែលមានទម្រង់ដូចខាងក្រោម៖



១៣. សូចនាករបណ្តាញ (NI - Network Indicator)

សូចនាករបណ្តាញ Network Indicator (NI) គឺជាលេខស៊ីញ៉ាល់ដែលត្រូវបានប្រើនៅក្នុងបណ្តាញទំនាក់ទំនងប្រព័ន្ធស៊ីញ៉ាល់លេខ៧ (Signaling System No.7)។ សូចនាករបណ្តាញ (NI) កំណត់ប្រភេទនៃសារ (Message) ក្នុងពេលបញ្ជូនស៊ីញ៉ាល់លេខ៧ ដែលត្រូវបែងចែករវាងការបញ្ជូនសារស៊ីញ៉ាល់ជាតិ និងការបញ្ជូនសារស៊ីញ៉ាល់អន្តរជាតិ។ នៅប្រទេសកម្ពុជា ការផ្តល់ និងការប្រើប្រាស់សូចនាករបណ្តាញ (NI) មានទម្រង់ ២ ប៊ីត ប៊ីណារី កូដ (2-bits binary code) ដែលកំណត់ចាប់ពីលេខ ០ ដល់ ៣ ដូចខាងក្រោម៖

- NI = 00 = ០ សំដៅលើបណ្តាញស៊ីញ៉ាល់អន្តរជាតិកំពុងប្រើប្រាស់
- NI = 01 = 1 សំដៅលើបណ្តាញស៊ីញ៉ាល់អន្តរជាតិសម្រាប់បម្រុងទុក
- NI = 10 = 2 សំដៅលើបណ្តាញស៊ីញ៉ាល់ជាតិកំពុងប្រើប្រាស់
- NI = 11 = 3 សំដៅលើបណ្តាញស៊ីញ៉ាល់ជាតិសម្រាប់បម្រុងទុក

១៤. លេខកូដចំណុចស៊ីញ៉ាល់ជាតិ (NSPC - National Signalling Point Codes)

លេខកូដចំណុចស៊ីញ៉ាល់ជាតិសំដៅលេខសម្គាល់ប្រើប្រាស់នៅក្នុងបណ្តាញស៊ីញ៉ាល់លេខ ៧ (Signaling System No.7) សម្រាប់ការតភ្ជាប់បណ្តាញរវាងបណ្តាញស៊ីញ៉ាល់លេខ ៧ នៅក្នុងប្រទេស។

Handwritten signature

ការបែងចែកលេខកូដចំណុចស៊ីញ៉ាល់ជាតិត្រូវកំណត់ស្របតាមអនុសាសន៍ ITU-T Q. 708 ដែលមានចំនួន ១៤ ប៊ីត ប៊ីណារី កូដ (14-bits binary code) និងមានទម្រង់ដូចខាងក្រោម៖

ទម្រង់/ខ្នង	National Signalling Point Codes (NSPC)		
	A	B	B
លេខប៊ីត (Bit)	6 bits 000000-111111	4 bits 0000-1111	4 bits 0000-1111
លេខនិមិត្ត (Decimal)	លេខពី ០ ដល់ 63	លេខពី ០ ដល់ 15	លេខពី ០ ដល់ 15

១៥. លេខកូដចំណុចស៊ីញ៉ាល់អន្តរជាតិ (ISPC - International Signalling Point Codes)

លេខកូដចំណុចស៊ីញ៉ាល់អន្តរជាតិសំដៅលេខសម្គាល់ប្រើប្រាស់នៅក្នុងបណ្តាញស៊ីញ៉ាល់លេខ ៧ (Signaling System No.7) សម្រាប់ការតភ្ជាប់បណ្តាញរវាងបណ្តាញស៊ីញ៉ាល់លេខ ៧ នៅក្នុងប្រទេស និងអន្តរជាតិ។

ការបែងចែកលេខកូដចំណុចស៊ីញ៉ាល់ជាតិត្រូវកំណត់ស្របតាមអនុសាសន៍ ITU-T Q.708 ដែលមានចំនួន ១៤ ប៊ីត ប៊ីណារី កូដ (14-bits binary code) និងមានទម្រង់ដូចខាងក្រោម៖

ទម្រង់/ខ្នង	International Signalling Point Codes (ISPC)		
	X	Y	X
លេខប៊ីត (Bit)	3 bits 000-111	8 bits 00000000-11111111	3 bits 000-111
លេខនិមិត្ត (Decimal)	លេខពី ០ ដល់ 7	លេខពី ០ ដល់ 255	លេខពី ០ ដល់ 7